

থুপচিল্লিগা পুবা য়াবা স্কুটৰ অমা থোরকপসিদা

থম্মোয় পাউদম ও সি মৈরা



সোসল মীদিয়াশিংনা মীয়ামদা পীবা কায়বা হৌজিক্তি ফনা য়াম্মা মায় পাক্লে। হন্দক্তা মচা নিঙোল য়াওজদবী নুপী অমনা অয়োকপী নুপীমচা অমা তথি-তাওইনা তৌরবদগী রায়েনগী চৈরাক ফংবা হৌশ্বে। মসিমক সোসল মীদিয়ানা পীবা অটোবা কায়রবা খুদোল অমনি। মণিপুৰদা হাখিবা অকনবা য়াহগী অৰা-অনা তারবশিংগী মপাও তাশিন-খোমজিনবদসু সোসল মীদিয়ানা চাউৰবা মতেং ওইখি। হৌজিক্তি সোসল মীদিয়াগী মপাঙ্গল নোংম-নোংমগী কনবা হেনগৎলক্লে। হায়রিবা মীদিয়া মখল অসিনা অৰা-অনা তারবা কয়গী মতেং পাংবদসু শৰুক য়ারি। সোসল মীদিয়াগী খুথাংদা অমগা অমগা খঙন-চান্দাদুনা অফবা লম্বীদা মায় ওনশিন্নরি। হৌখিবা চহী খরগী মমাঙদা মণিপুৰী মচা অমা হায়দ্রবাদতা এক্সিডেন্ট থোক্তুনা অরুবা ফীতমদা লৈরবা মতমদা সোসল মীদিয়াগী খুথাংদা পাউ পীনরক্তুনা হায়দ্রবাদতা লৈবা মীতৈ মচাশিংনা অঙম্বা শেল পুথোক্লদুনা লায়েংবগী রবীসু তান্ত্ৰে।

মণিপুৰদা থোকখিবা আই এল পিগী অকনবা ঈরাংদা শেক্ৰুবা নহা অমগী অৰাবা বারী ফেসবুকী খুথাংদা ফেণ্ডদোরকদগী মীয়াম হুপচিয়াদুনা শেলগী মতেং পাংখি। রিমস হোশ্টিটালদা লায়েংদুনা লৈরিবা নুপামচা অদুগীদমত্তা মীয়াম্মা পান্শোম তীংনরকখি। মপান লমদা লৈরিবা মীতৈ



মচাশিংনা অৰা-অনা তারবা মতমদা অঙম্বা মতেং পাংননবগী স্বাইদগী লায়বা পান্শে অমা ওইনা সোসল মীদিয়াশিংনা লৌনরক্ৰি। মহেসুৰদা থোকখিবা ঈশিং-ঈচাউগী অৰাবা তারবশিংনা সোসল মীদিয়াদা থাগৎলকপা ফোটোশিং উরগা মফমদুদা লৈরিবশিংগী চান-থক্ৰবা পোৎলম চৈরম থাজিনবগী বারীসু তারে। মীয়াম্মা উনজিৰা অনৌবা হৌদোক রাথোকখিগী ফোটো থাগৎলক্ৰুনা মীয়ামগী মীং-নাকোং শিংহনবা হায়বসিগী অটোবা হৌদাংসু সোসল মীদিয়াশিংনা লৌনরক্ৰি। ফোটো কাপ্লগী হৈ-শিংবত্তা নন্তনা দোকুম্বেটেন তৌহৌনবগী ভিডিও ক্লিপিং লৌবা অমসুং ফোটো নমহৌরগী হৈনবী মীয়ামদা লৈহজ্জকপসিদা সোসল মীদিয়াশিংগী চাউৰবা হৌদাং লৈ হায়না লৌদবা য়ারেই। সোসল মীদিয়ানা লৌরিবা

হৌদাংশিংগী মনুংদা হন্দক নুংঙাইবা পাউ অমা ওইনা ফোল্ডিং স্কুটৰগী শক্তমশিং থাগৎনরকপা অসিসু অমনি। জাপান্না শাবা থুপচিল্লিগা পুবা য়াবা অপীকপা স্কুটৰ অমগী ফোটো মীয়ামদা উহজ্জকপসিদা নুংঙাই-রৌইদবা কনাবু য়াওবগে। হসাম মপাল মচুগী থুপচিল্লিগা পুবা য়াবা স্কুটৰ অমা উৎলকপা অসিনা মীয়ামগী মীং খঙশিং শিংহজ্লে। স্কুটৰ অসি শুপ্রতগী কিলো ২৮ খত্তমক লুম্মী। ব্রিফ কেস অমঙল্লা চিংলগা পুবা য়াই। থাউ লিটৰ অমনা কিলোমিটৰ ৯০ খৌবা য়াই হায়না পল্লি। হায়রিবা স্কুটৰ অসিগী মমলনা লুপা লিপিং ৪২ নি। মী অমখত্তমক তোংননবা শারকপা স্কুটৰ অসি মালেমগী মীয়াম্মা য়াম্মা পান্নরক্ৰি হায়বগী থাজবা থল্লরক্ৰি। মরুওইনা মণিপুৰগী মীয়াম্মা হোয়া

পান্নবা য়াই হায়না অখঙ অহৈশিংনা থাজবা থল্লি। মসিগী মরমদি মণিপুৰ অসি গাড়ী পার্কিং নীংথিনা লৈতবা মফমনি। গাড়ী কদায়দা থাল্লগা থল্লমগদগে হায়বসিনা স্বাইদগী বাবা হায়বদু ওইরক্ৰবনি। অদুবু হায়রিবা স্কুটৰ অসিগী ওইনদি খামফমগীদমত্তা থোয়না বানিংঙাই ওইদ্রে। ওফিস কারকপশিংনসু স্কুটৰ অসি থুপচিল্লিগা মহাক্কী ফক্ষম য়ৌনা পুশিনবা য়াবনিনা মীনা হুরানখিগনি হায়বগী অৰাবা লৈররৌই। অদুগীসু মথক্তা পার্কিংগীদমত্তা অহেনবা ওইনা কাযথোক্ৰদবা শেনফমসু কাযথোক্ৰবা য়ারগনি। তোঙান তোঙানবা মায়কৈশিংদগী য়েংবদা মতম অসিগা য়াম্মা চান্দাবা ওইরগনি হায়না মীয়াম্মা লৌনরি। লম্বী মতেক অমা গাড়ী ফাওনবা য়াখিব্রসু য়াম্মা লুমদবা ওইবা মরম্মা থুপচিল্লিগা মফম অদু লাহোকপা য়াই। শুপ্রতগী মীওই অমখত্তমক তোংবা য়াবা ওইবনিনা ইনখৎলক্ৰিবা নুপামচা, নুপীমচাশিংনা গাড়ী মচা অমদা অহুম/মৰি তোংশিন্দুনা চৎকনি হায়বগী চিংনবসু লৈব্রে। পোৎ লৈতবনিনা অরোন-অথুপকী পোৎ পুবদসু খরমখৈদি কষ্টোল তৌবা গুল্লগনি। মরমসিনা হায়রিবা স্কুটৰ অসি মণিপুৰগা স্বাইদগী চান্দাবা ওইরগনি হায়না শিংথানরি। অদুবু হৌজিক ফাওবগী ওইনদি মণিপুৰগী মীওই অমত্তনা হায়রিবা স্কুটৰ অসি লৈরগনি হায়বগী পাউ লৈব্রি।

গাড়ীদগী কামথোরকপা মৈখুনা হকচাং শোকহল্লকপা

চহী ৫০ হেল্লাব নুপীশিংগী খজাইদা মায়হিং কাবগী মওন্দা মুশিন মুনা থান্না শোয়দনা থেংনরল্লগনি। অনৌবা ষ্টুদি অমগী রিপোর্টতা গাড়ীদগী কামথোরকপা মৈখুনা এয়র পোল্যুসন থোকহনবদগী উনসা শোকহল্লি হায়বা খঙলে।



জমনিগী দুসলেদোৰ্ফতা লৈবা লিবনিজ রিচার্চ ইনষ্টিটিউট ফোর এনভাইরনমেন্টেল মেডিসিননা হিৰম অসিগী মতাংদা থিজিনিখি। ষ্টুদি অদুবু লুচিংখিবা জোন ক্রুটমেননা হায়খি, গাড়ীদগী কামথোরকপা মৈখুনা নুংশিংতা য়াওবা পাটিক্যুলেট মেটুর (পি এম) হেনগৎহনবগা লোয়ননা নাইট্রোজেন দাইওক্সাইদসু হেনগৎহল্লি।

নাইট্রোজেন দাইওক্সাইদনা লংসকী মথৌদা অকাযবা থোকহু দুনা লংস কেঙ্গর ওইহল্লকই হায়বসি হায়দগী খঙনরবা রাফমনি। অদুবু হন্দক্তা নৌনা থিজিনবদা উনসা শোকহল্লি হায়বা খঙলে। জৰ্লেল ওফ ইনভে-ষ্টিগেটিভ দৰ্মাটোলোজিদা ফোঙলকখিবা ষ্টুদিগী রিপোর্টনা হায়খি, গাড়ীদগী কামথোরকপা মৈখুনা মোংহল্লাব নুংশিংতা মতম শাংনা এক্সপোজ তৌবা মতমদা উনসা শোকচিল্লুকুনা মায়হিং কাবগী মওং মচেং মচেং ওইনা উনসাগী মফম কয়া মুশিল্লকই।

রিচার্চরশিংনা মীওই কাঙলুপ অনীনা ষ্টুদি চখাখি। অহানবদা মশাগী চহী ৬৭ তীনা ৮০ ফাওবগী মনুংদা লৈবা জৰ্মন নুগী ৮০৭ তা থিজিনিখি। অনীশুবদনা মশাগী চহী ২৮ দগী ৭০ ফাওবগী মনুংদা লৈবা নুংঙাইতবগী খুদোংচাদবা মায়োক্লে হায়রি। গাড়ীদগী কামথোরকপা মৈখুনা মতম শাংনা এক্সপোজ

মচেং মচেং মুশিলহল্লকই হায়বা ষ্টুদি অনীমত্তগী খঙবা ভমখি। কার, বস, ট্রাক অমদি অটৈ গাড়ীশিংদগী কামথোরকপা মৈখুনা এয়র পোল্যুসন থোকহনবদা স্বাইদগী মরুওইবা হৌদাংলৌরি। গাড়ীদগী ইঞ্জিননা থাউ (পেট্রোল নংত্রগা দিজল চাকথেকপা মতমদা পাটিক্যুলেট মেটর, নাইট্রোজেন ওক্সাইড, কার্বোন মোনোওক্সাইড অমসুং ভোলাটাইল ওর্গানিক কম্পাউন্ড (ডি ও পী) নচিংবা কেমিকেলশিং থাদোরকই।

নুগীং খুদিংগী মীপুম খুদিংমক গাড়ীদগী কামথোরকপা মৈখুনা এক্সপোজ তৌই। মসিনা মরম ওইরদুনা হকশেলগী ওইবা খুদোংখিবা কয়ামরুম থোকহল্লকই। কেনোদা, যুনাইটেড ষ্টেটস অমদি য়ুরোপতা পাঙথোকখিবা ষ্টুদিশিংগী মতুংইনা লম্বী ময়া নক্কা লৈবা অঙাং অয়ান্না নিংশা শ্বর হোনবা নুংঙাইতবগী খুদোংচাদবা মায়োক্লে হায়রি। গাড়ীদগী কামথোরকপা মৈখুনা মতম শাংনা এক্সপোজ

তৌবা অঙাংশিং অজমা নাবগী চাং রাংই হায়বসু খঙলে। হাট অমসুং লংসকী লায়না লৈবা মীওইশিংদি অমুক্কা হেন্না খুদোংখিনিংঙাই ওই।

গাড়ীগী মৈখুনা এয়র পোল্যুসন থোকহনবগী চাং হুহুহমবগী মতাংদা মীপুম খুদিংমক রাখল তামিন্নবগা লোয়ননা লৌখৎপা য়াবা চেককশিন হৌরাং খরদং খঙমিগাসি :-

- সেকেন্দ ১০ দগী হেন্না গাড়ী খামগদবা লৈরবদি ষ্টার্ট মুংথৎকদবনি।
- মতম চানা গাড়ীগী সার্ভিসিং তৌদুনা ইঞ্জিনগী ফীভম ফনা থমগবনি। ইঞ্জিন ফরিবমথৈ পোল্যুসন থোকহনবগী চাংসু হুহুগনি।
- য়ারিবমথৈ ইশাগী গাড়ী যৌদনবা হোংনগদবনি। অয়ান্না মতমদা খোঙনা নংত্রগা সাইকল তোংলগা চৎকদবনি। অথাল্লা মফমদা চৎপা তারগনা বস তোংলগা চৎকদবনি। মীপুম খুদিংমক মশা মশাগী গাড়ী হৌদোদক্লরক্ৰবদি মৈখু থোকপা

হেনগৎলক্ৰুনা এয়র পোল্যুসন থোকপা হেনগৎলক্ৰনি।

- এয়র কালিটি হেল্ঠ ইন্ডেক্স (এ কু। এচ আই) হায়বসি অকোবদগী নুংশিংনা হকশে-লদা কদায় ফাওবা অকাযবা থোকহল্লকপা য়াবগে হায়বদু খঙদোক্ৰবগী পান্শে অমনি।
- মরম অদুনা লৈকায় লৈকায়গী ওইনা এ কু। এচ আই চাং নাইনা চেক তৌবা মথৌ তাই।
- য়ারিবমথৈ গাড়ী কুংনা হৌবা মফমগী মনাক নক্কা হকচাং শাজেল তৌরৌইদবনি। মদুগী মছত্তা খুঙ্গংগী অহাংবা লম্বীদা সাইকল হৌবনা হেন্না কান্লে।
- গাড়ীদগী কামথোরকপা মৈখুনা অজমা, থম্মোয়গী লায়না অমদি লংসকী দিজিজ লৈবা মীওইশিংদা অমুক্কা হেন্না খুদোংখিবা থোকহল্লকপা য়াবা মরম্মা অঙাংশিংগী মহৈ-মশিন তমহনবা নংত্রগা ইংখোল লৈবদা সীডিগী লাপথোকপা মফম খনগদবনি।

ম্যুজিক দিরেক্টর অমগী মঙ মঙলিবা সুরেন য়ুম্মাম



অবুজয়া লুৰাং

হৌরকখিবা সুরেন নট সঙ্কতনগী শৈশকপু য়াম্মসু পামজবা ওই।

ম্যুজিক দিরেক্টর অমগী মঙ মঙলিবা সুরেননা খঙগদদি ম্যুজিক দিরেক্টর অমনা থেংনরিবা অৰাবা অদুনি। ম্যুজিক দিরেক্টর কয়গী মফমদা মরাল লংশিজ্জদুনা ঈকাইবা কয়াম য়াম্মা নংহনথ্রবগে হায়বসি মশানা মশিং পাদুনা খহুহম্নাই। ম্যুজিক দিরেক্টর অথাল্লা খরখক্কী মখাদতা থবক তৌগনি হায়না খল্লবদি অটৈ ম্যুজিক দিরেক্টরশিংবু ঈকাইবা পীবা ওইনা থোক্কাই হায়নিংঙাই লৈতে। ইশানা পামজবা শিনফমদুক ইশানা ঈকাই খুব্ববগী মছং মশক থিথজুরে হায়বা রাখল খহুবা

অঙাংশিংদা মীনস্বা তম্বীরৌইদবনি হায়রিবা কারাতে কিদ

লেনিন খুমনচা



মখেয়গী ওজাদা মমাঙদা মখেয়দা এটেক তৌরকখিবা মীশজু লাক্লে হায়খি। মসিদগী হাসকা হায়রিবা ওজা অসিগা মুক্ৰ বগী মওং অমদা লাকখি। মসিদা হাসনা লৈখোরকপদা মতম খরগী মতুংদা পাঙথোক্ৰদবা কুংফু টুর্নামেন্ট অমগী পোষ্টর থেংপা অমা উরকখি। হায়রিবা টুর্নামেন্ট অসিদা অঙাংশিং ওইনা থেংনহনসি হায়বগী ঈঙ্গিং পীরকপদগী ওজাদনসু য়ানিংবগী মওং উৎলকখি। মসিদগী হাস অমদি দ্ৰে মফমসি থাদোক্তুনা লাকখি। মসিগী হাসনা দ্ৰেদা কুংফু তম্বীনবা রাচেরপ লৌজখি। অমরোমদা, চেং অমদি মাগী কোংবুবু কুংফু তম্বীরিবা ওজা

মিষ্টর লি (য়ু রোংগুং) অসি মাগী মহৈরোয়শিংদা শান্নরিঙৈ মতমদা ওপোনে টটা মীনুংশি উৎপা য়াদে হায়দুনা অকনবা অহকপা পাউতাক্কা লোয়ননা অরানবা মওন্দা কুংফু তম্বীৰা মীশক অমনি।

মতম খরগী মতুংদা ওসাইগী কুংফু টুর্নামেন্ট অসিদা দ্ৰেগা মিষ্টর লিগী মহৈরোয় অমগা সেন্নী ফাইনেলদা থেংনখি। মসিদা মিষ্টর লিগী পাউতাক মতুংইয়া দ্ৰেগী মথোও থুদেকখি। জজনা লিগী মহৈরোয় অদু দিসক্যালিফাই ওইরে হায়দুনা লাউথোকখিবদগী দ্ৰে ফাইনেল চঙখি। ফাইনেলদা দ্ৰেগা হাসগী মুক্ৰদুনা লাকখিবা চেংগা থেংনবদা তাখি। মিষ্টর লিগী পাউতাক মতুংইয়া চেংনা দ্ৰেগী আশোনবা মফম হায়বদি অতেকপা খোঙদুনা হঞ্জিন-হঞ্জিন এটেক তৌরকখি। অদুবু মমৈদা মায় পাকখিদে। দ্ৰেনা মায় পাকখি। মসিদগী মিষ্টর লিগী মখাদা কুংফু তল্লম্বা চেং য়াওনা অটৈ মহৈরোয় পুন্মমক মিষ্টর হাস্কী মফমদা কোক নোনখি।



“কারাতে কিদ” হায়রিবা ফিল্ম অসি মালেমগী ওইনা অয়েংবা মীগী মশীংগা য়েংদ্রিবা মীগী মশীংগা চাংদল্লদুদা অয়েংবা মীগী মশীংনা চাদা ৭৫ ওইগনি, অদুগা য়েংদ্রিবা মীগী মশীংনা চাদা ২৫ তমক ওইগনি। ফিল্মসিগী মতাংদা অসুন্না চাং ওজিবসিগী মরমদি ফিল্ম অসি মালেমগী মীয়াম অহল নহা, নুপী-অঙাং খাক্কা য়াম্মা পান্ন। য়েংখিবা ফিল্মশিংগী মনুংদা অমনি। পুং ২ গা মিনিট ২০ শাংবা ফিল্ম অসি চাইনা অমদি আমেরিকা লৈবাক অনী অসিনা য়ানবা অমগী মখাদা পুথোকখিবনি। য়ু এস মিল্লিয়ন দোল্লর ৪০ চঙদা নমখিবা ফিল্ম অসিনা অতেনবা মতমগী মনুংদা য়ু এস দোল্লর ৩৫৯,১২৬,০২২ গী শেনফম তানবা ভুমখি। মার্সিয়েল আর্টতা য়ুক্ষফ ওইবা ফিল্ম অসি হোল্লিকদ ফিল্মগী তাইবঙদা মমিং শেগাক কায়না ফাওরিবা রিল স্মিথকী মচানুপা জেদেন স্মিথ অমদি চাইনাইগী হোল্লিকদ ষ্টাৰ জেক্কী চান মখেয় অনীনা মপুং ওইবা রোল লৌবনি। হৰ্লড বার্টননা দিরেক্সন পীবা ফিল্ম অসিগী ষ্টোৱিনা রোবার্ট কার্ম কন্মেননি অদুগা ক্লিনপ্লেনা খুস্তোফর মার্কিনি। কুন্জা ২০০৯ গী জুলাই থাদদী নম্বা হৌরবা মতুং চহীসিমক্কী ওক্টোবর ১৬ তা নম্বা লৌইশিল্লগা কুন্জা ২০১০ গী জুন ১০ দা রিলিজ তৌখিবা ফিল্ম অসিগী এদিটরনা জোল নেগ্রননি।

জাং-কুচু নাইবা, অপীকপা রাখল্লোন অমদগী শাগৎলকখিবা ফিল্ম অসিদা মপুং ওইনা পীক্লি বা অঙাংশিংদা মীনস্বা তম্বীরৌইদবনি হায়বগী রাপু অমা লোয়নরি। দ্ৰে পার্কর (জেদেন স্মিথ) মাগী মমা সেরি পার্কর (তরাঞ্জি পি. হেনন) গী মতুং ইন্দুনা বৈজিংদা লাকখি। মফমসিদা মহাক্কা মশক মতৌ ফজবী চঙথেনবী মেয়িং (বেন বেন হান) গা মরুপ ওইখি। মখেয় অনী মরুপ ওইবসি মেয়িংগী ইমুং মনুংগা নক্ৰবা চেং

হায়নবা লৈ “মীনা শিবনা চিন্দা অদুগা শানা শিবনা থোঙ্গুলনা” পাউৰৌ অসিগা সুরেনগী পুলিগা য়াম্মা নকশিন্নবগুম তৌরি। লৈবাক মীয়ামগী মচঙ ওইবা থবক তৌরবসু মীশিংগা কয়া লোয়ননিংদবা মশাগী পামজবা তাইবঙ অমদা অসুম নৈশিন্দুনা লৈজরগা নুংঙাইবা পামজবনি। লুবিবদি মীয়ামগী লন ওইরবা মীশক অমা ওইবা তারবদি মীয়ামগা লোয়নবা হৈবগী মতিক ময়ই অদুসু চেনবা মথৌ তারি। হিৰমসিদা শেখাখি হায়না হায়নরক্কিবসিগী অচুম অরানদি সুরেননা পীরক্ৰনি খল্লি।

হৌজিক হৌজিকসু মীয়াম্মা স্বাইদগী পান্নবা শৈশকপশিংগী মনুংদা সুরেনসু মশীং থিবা য়াওরিবনা ঈশৈ অমা রেকোৰ্দিং তৌনবা প্রদাসরশিংনা খন্নরকপা মতমদা সুরেননা হেন্না রাহনবা, নীংবা থুংহন্দবনা হৌজিল্লকপদগী সুরেনগী মমিং পনবদা কয়া হরাওনদ্রে হায়নসু মহাক্কা ফোঙদোরক্ৰি। অসুন্না মাবু পামজবশিংগী মফমদা পীরিবা চেংথে অমদি থুগায়রিবা নুংশিরন্না থাজবশিং অসিনা সুরেনবু মশক থিখনবতা নন্তনা মশাগীতা খনবা অপীকপা মীশক অমঙম উহল্লি।

ময়ামগী যৌগাই তৌরবদি শক্লিংগা শক্লনি, শক্লি ঙ্গদগা তেক্ৰনি হায়বা য়াদবনা ফংবা হৌরক্কিবা অথিবা মীংচং অসিদগী নাছৌরকপ ওল্লবা থম্মোয় থেংনা মীয়ামগী ঈংল মশক খঙনা ঈশৈগী যৌগল তৌনবা হোংনবা য়াম্মমক মথৌ তারক্লে। পুন্মক ওইদুনসু সুরেনগী ঈশৈদি মীয়াম্মা পান্ননা অদুমক তানরি।

মানা, নুংশিবা মানা হয়েংনা কনানা পান্নগনিগী ঈশৈ ওইরিবা হায়ফম খঙদে পুৰিহুগী নুংশিবা, রেপ্টর্ন সঙ্কতনগী ঈশৈ থুংনহৌদ্রবা নুংশিবা তক্ৰশি শোঞ্জগা তোক্চৈ, বেইতোম মাঙপ্ৰেগী ঈশৈ চাংদল্লফম লৈতবা স্বাইদগী তাজবা নঙতনি, রাইকুগী ঈশৈ সুংকে কোদা নিংখিজবী, নঙসে ঐগী কনানো, লমহেনবী বেদাগী ঈশৈ পুলি অশানা অসুম কইথ্রবনা, থাবল ফিল্মগী ঈশৈ নুংশি হায়বা রাইহৈ, হুচায়েগী ঈশৈ হে ভাইখো ঐ রা হায়েগে, অমদি থম্মোয়গী ঈশৈশিংসিগী মখক্তা তোকপা লান্দদগী, লুসি থৌইনিচিবা অটৈ ফিল্ম কয়গীসু ঈশৈ শক্স্রবা শৈশকপনি। এলবমগী ঈশৈ খরদং পল্লবদা, লাইরেইদ্রী নঙবু নুংশিবগী, থম্মোয়দা মংলিবা নোং, নুংশিগী মৈচাক খাংবসিদি নচিংবা মমিং য়াই। মশাগী ক্লাস আইট তল্লকপা মতমদগী থোংজোমদা লৈবা মটৈমা অহলগী মবুং জেমসতগী ঈশৈ তম্বা হৌরক্ৰবা মতুং মফমদুগী রেদিওগী এক্ৰভ সিঙ্গর ইবোল্লগী মখাদসু ঈশৈ তল্লকই।

মবাইনা চীংমৈরোংদা লৈরন্না নিংখিবি ষ্টুদিওদা (হৌজিক্কা ন্যু চেক্লেদা লৈরি) পুরক্তুনা শোৱি শেঞ্জমদগী মখা তানা ঈশৈ তম্হনখি। শোৱিগা পুনখিবদগী মীয়াম্মা পান্ন বা হৌরকখিবা সুরেন বাংজিং বাংথৈ লৈকে। লদগীনি। ইবোপিশক অমদি মোনেন দেবী অনীগী মচানি। ঈশৈগী ইমুংদগী

মতম ওইদ্রিবরা? মশানা মশাদা ওসিফাওবদা মশানা হায়দোকখিবা বা কয়াম ঙাক্স্রবগে হায়বা রাহং হজ্জবা মতম ওইরে। রেকোৰ্দিং ষ্টুদিও কয়ানা, ম্যুজিক দিরেক্টর কয়ানা য়াবীরিবগে খঙনবা হোংনহম্নাইই। লমদমসিগী ফিগর সিঙ্গর অমা ওইনা সুরেন মশাগী থাক য়েংদুনা পেমড্রিবা কয়গী থম্মোয় খুদুম চন্দুনা পেলহয়বা হোংনবা মথৌ তারে। থবক্তা অকাযবা পীরিবা মশাগী হৈনবী কয়াদগী নাছোক্তুনা মশা থিংনা ঈশৈ শক্স্রবা হোংনহম্নাইই। মহাক্ৰুন্না মচিন তুমখৎলক্কিবা আষ্টি কয়ানা থাংনা থোঙথাং মীক্ৰুপ নাহুম শিংনা য়েংদুনা লৈবা মীওই কয়া লৈ হায়বসি ঐথোয়না খক কাউরৌইদবনি।

